

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, वैशाख २५ गते २०२४ साल

श्री ५ को सरकार

उद्योग वाणिज्य-मन्त्रालयको

सूचना

निकासी पैठारी (नियन्त्रण) ऐन, २०२३ को दफा ३ ले दिएको अधिकार प्रयोग गरी श्री ५ को सरकारले यो आदेश जारी गरेको छ ।

नेपाल अधिराज्यबाट माल-सामान निकासी गरी परिवर्त्य विदेशी मुद्रा आर्जन गर्ने व्यापारीहरूले आफूले पाएको बोनसबाट देहायबमोजिमका माल वस्तुहरू देहायबमोजिम गरी पैठारी गर्न पाउने गरी नियन्त्रण गरिएको छः-

- (१) बोनस पाउने व्यापारिक पार्टीहरूले पैठारी गर्न पाउने माल-सामानको सूची यसैसाथ प्रकाशित गरिएको छ । सो सूचीको खण्ड (क) र (छ) मा उल्लिखित माल-सामानहरूको हकमा यसै सूचनामा तोकिएबमोजिम र अन्य खण्डहरूमा उल्लिखित माल-सामानहरूको हकमा स्वतन्त्र रूपले पैठारी गर्न पाउने छन् ।
 - (२) आफूले पाएको बोनसबाट माल वस्तु पैठारी गर्ने व्यापारिक पार्टीहरूले पाएको बोनस मध्ये कम से कम १५ ./- पन्ध्र प्रतिशतसम्म यसैसाथ प्रकाशित सूचीको खण्ड (क) मा लेखिएका माल-सामानहरू पैठारी गर्नुपर्ने छ ।
- तर एक आर्थिक वर्ष भरमा रु. १०,०००/- दश हजार सम्म बोनस सटही पाउने व्यापारिक पार्टीको सम्बन्धमा यो प्रकरण लागू हुने छैन ।

अध्यापकता मुद्रण विभागबाट प्रमाणित गरिएपछि मात्र लागू हुनेछ।

- (३) यसैसाथ प्रकाशित सूचीको खण्ड (छ) मा लेखिएका माल-सामानहरू, व्यापारिक पार्टीहरूले आफूले पाएको बोनस मध्ये २०% बोनस प्रतिशत सम्मसात्र पैठारी गर्न पाउने छन् ।

पैठारी गर्न दिइने माल वस्तुहरूको सूची

(क)

- (१) विकासको निमित्त चाहिने वस्तुहरू:- फलाम, सिमेन्ट, कर्कटपाता, रुफिड सिट्स, प्लेन सिट्स, टाइपराइटर, क्यालकुलेटिंग मेशिन, ट्रान्सफर्मर, अफिस इक्विपमेन्टहरू, पाइप, टूटी, डण्डी आदि धाराका सामानहरू, निर्माणका सामग्रीहरू, बिजुलीका सामानहरू र यस्तै विकासको लागि आवश्यक पर्ने अन्य माल-सामानहरू ।
- (२) उद्योगको लागि चाहिने वस्तुहरू:- मेशिनरी टुल्स र तिनका पार्ट्स पूजाहरू, घरेलु उद्योगका मेशिन तथा औजारहरू, छाताका डण्डीहरू, उनी र सूतीको धागो, तामा, पित्तल, ढलौट र यस्तै अन्य औद्योगिक पदार्थ तथा औद्योगिक सामग्रीहरू ।
- (३) कृषिसम्बन्धी माल-सामानहरू:- कृषिको लागि चाहिने मेशिन र अन्य माल-सामान, उन्नत बीज, ट्रायक्टर, हाते मेशिन तथा तिनका पार्ट्स पूजाहरू र यस्तै कृषि विकासको लागि आवश्यक पर्ने अन्य माल-सामानहरू ।
- (४) यातायातको लागि चाहिने माल-सामानहरू:- बस, ट्रक, बैगन, जीप मोटर, मोटर-कार, मोटरसाइकल, पेट्रोल टैंकहरू र यिनीहरूका पार्ट्स पूजाहरू, पेट्रोल, मोबिल, लुब्रिक्यान्ट र यस्तै तेल पदार्थहरू ।

(ख)

- (१) दैनिक उपयोगका वस्तुहरू:- उनी, सूती, रेशमी, नाइलन, सिन्थेटिक, जर्जेट, फाइबर आदि विभिन्न प्रकारका कपडा तथा पोशाकहरू ।
- (२) सिटरेट पेपर, विभिन्न साइजका फलामे पाइपहरू, पुस्तक, पत्र-पत्रिका, रबरका पाइपहरू, तारपुलिनहरू, भेटरीनरी प्रडक्शन, पञ्जा, हिटर, रुम कण्डिसनर्स, फ्लो-रिङ्ग एण्ड फर्निचरका माल-सामानहरू तथा स्टेशनरीका मालसामानहरू ।

(ग)

खाद्य पदार्थहरू:- डिब्बाबन्दी खाना (दुरिष्टहरूको लागि), मिल्कफूडहरू, कण्डेन्स मिल्क, मिल्क पाउडर, हल्विस, ओबलडीन नेस्टोमाल्ट, ग्लेक्सो, वा यस्तै अन्य खाद्य पदार्थहरू ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(घ)

औषधि, औषधिका सामान र डाक्टरा औजारहरू ।

(ङ)

पर्यटन तथा होटेल विकासको लागि चाहिने उच्च श्रेणीका मदिराहरू ।

(च)

ट्राञ्जिष्टर रेडियो, बिजुली सेट रेडियो, टेप रेकर्डर, क्यामरा, घडी र फौन्टेनपेन ।

(छ)

मुख्या फलफूल, मसला र चुरोट ।

(ज)

वाणिज्य विभागले आवश्यक देखेका अन्य सबै वस्तुहरू ।

आज्ञाले-

कुमारमणि आ. दीक्षित

श्री ५ को सरकारको का. मु. सचिव ।

(५)

१ नाम वसुदेव गुरुदेव

(६)

२ उद्देश्यवति विज्ञान ३ सामान्य ज्ञान

(७)

४ उद्देश्यवति विज्ञान ५ सामान्य ज्ञान

(८)

६ उद्देश्यवति विज्ञान ७ सामान्य ज्ञान

(९)

८ उद्देश्यवति विज्ञान ९ सामान्य ज्ञान

(१०)

९ उद्देश्यवति विज्ञान १० सामान्य ज्ञान

—विज्ञान

उद्देश्यवति विज्ञान

१० उद्देश्यवति विज्ञान

मुद्रण विभाग,

५०
आधिकारिकता मुद्रण विभागबाट प्रमाणित गरिएपछि मात्र लागु हुनेछ।